

RAKKOMANDAZZJONI TAL-KUMMISSJONI (UE) 2020/1365

tat-23 ta' Settembru 2020

dwar il-kooperazzjoni fost l-Istati Membri fir-rigward ta' operazzjonijiet imwettqa minn bastimenti li huma proprjetà ta' entitajiet privati jew imhaddma minnhom għall-fini ta' attivitajiet ta' tiftix u salvataġġ

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu,

Billi:

- (1) L-ghoti ta' assistenza lil kwalunkwe persuna li tkun tinsab f'diffikultà fuq il-baħar huwa obbligu legali tal-Istati Membri stabbilit fid-dritt internazzjonali konsuetudinarju u konvenzjonali, b'mod partikolari fil-Konvenzjoni Internazzjonali għas-Salvagwardja tal-Hajja Umana fuq il-Baħar (il-Konvenzjoni Safety of Life at Sea, SOLAS, 1974), il-Konvenzjoni tan-Nazzjonijiet Uniti dwar id-Dritt tal-Baħar (United Nations Convention of the Law of the Sea, UNCLOS, 1979), u l-Konvenzjoni Internazzjonali dwar it-Tfittxija u s-Salvataġġ Marittimi (il-Konvenzjoni Search and Rescue, SAR, 1979), kif ukoll fid-dritt tal-Unjoni. L-Unjoni Ewropea hija Parti kontraenti fl-UNCLOS.
- (2) Mill-2014 lil hawn, eluf ta' persuni ilhom jippruvaw jaqsmu l-Mediterran biex jaslu l-Ewropa, u dan jirrikjedi rispons multidimensjonali mill-Unjoni Ewropea u l-Istati Membri tagħha bil-hsieb li jiġi evitat it-telf ta' hajjiet, tittejjeb il-ġestjoni tal-migrazzjoni, jiġu indirizzati l-kawżi fl-għeruf tal-migrazzjoni irregolari u jitharbtu l-gruppi ta' kriminalità organizzata ta' faċilitaturi ta' dħul klandestin ta' migranti u traffikanti tal-bnedmin.
- (3) Filwaqt li l-migrazzjoni irregolari lejn l-UE naqset f'dawn l-aħħar sentejn (2) u ntilfu inqas hajjiet fuq il-baħar, l-użu riskjuż ta' bastimenti żgħar u mhux tajbin għat-tbaħħir fil-Mediterran jibqa' karatteristika tax-xena tal-migrazzjoni, li jkompli jalimenta l-kriminalità organizzata u jikkawża mwiet inaċċettabbli. Skont l-Organizzazzjoni Internazzjonali għall-Migrazzjoni, l-għadd totali ta' mwiet fil-Mediterran sa issa fl-2020 qabeż il-500, b'aktar minn 1 880 fl-2019 u aktar minn 20 300 b'kollox mill-2014, biex b'hekk ir-rotta tal-Mediterran Ċentrali lejn l-Ewropa saret l-aktar waħda fatali fid-dinja kollha.
- (4) Mill-2015, il-kapaċità tat-tiftix u s-salvataġġ, il-koordinazzjoni, u l-effettività fil-Mediterran ġew imsaħħa b'mod konsiderevoli b'reazzjoni għall-kriżi migratorja, inkluż b'kontribuzzjonijiet sinifikanti mill-istati kostali u l-involvement akbar ta' bastimenti privati u kummerċjali. L-UE u l-Istati Membri saħħew il-kapaċità tagħhom fil-Mediterran, fosthom permezz ta' operazzjonijiet nazzjonali u ta' operazzjonijiet immexxija mill-Aġenzija Ewropea għall-Gwardja tal-Fruntiera u tal-Kosta (Frontex), bħal Themis (li qabel kienet Triton), Poseidon u Indalo, kif ukoll, preċedement, l-operazzjoni navali tal-UE EUNAVFOR MED Sophia, li għenu biex jiġu salvati aktar minn 600 000 persuna fuq il-baħar mill-2015 'l hawn.
- (5) F'dan il-kuntest, diversi organizzazzjonijiet mhux governattivi (non-governmental organisations, NGOs) kienu qed joperaw ukoll bastimenti privati, l-aktar fiż-żona tal-Mediterran Ċentrali, biex b'hekk jikkontribwixxu b'mod sinifikanti għas-salvataġġ ta' persuni fuq il-baħar, li mbagħad jingiebu lejn it-territorju tal-UE għal żbark sikur. Kif diġà ġie enfazzat fil-Pjan ta' Azzjoni tal-UE kontra t-Traffikar tal-Migranti (2015-2020) u ċċarat ulterjorment fil-Gwida tal-Kummissjoni dwar il-Pakkett tal-Faċilitaturi (C(2020) 6470), hemm il-htieġa li tiġi evitata l-kriminalizzazzjoni ta' dawk li jipprovdu assistenza umanitarja lil persuni f'diffikultà fuq il-baħar, filwaqt li jiġi żgurat li jkun hemm fis-seħh sanzjonijiet kriminali xierqa kontra l-kuntribandisti.
- (6) Fir-riżoluzzjoni tiegħu tal-18 ta' April 2018 dwar il-progress fir-rigward tal-Patti Globali tan-NU għal Migrazzjoni Sikura, Ordinata u Regolari u dwar ir-Rifuġjati (2018/2642 (RSP)), il-Parlament Ewropew appella biex ikun hawn kapaċitajiet akbar ta' tiftix u salvataġġ għal persuni f'diffikultà, biex jiġu skjerati kapaċitajiet akbar mill-istati kollha, u biex jiġi rikonoxxut l-appoġġ ipprovdut minn atturi privati u NGOs fit-tweqqif ta' operazzjonijiet ta' salvataġġ fuq il-baħar u fuq l-art.
- (7) L-operazzjonijiet ta' tiftix u salvataġġ f'sitwazzjonijiet ta' emerġenza jehtieġu koordinazzjoni u żbark rapidu f'post ta' sikurezza, u rispett għad-drittijiet fundamentali tal-persuni salvati, f'konformità mal-obbligi tal-Karta tad-Drittijiet Fundamentali tal-UE, inkluż il-prinċipju ta' non-refoulement, u mad-dritt internazzjonali konsuetudinarju u konvenzjonali dwar id-drittijiet tal-bniedem u l-liġi marittima, inklużi l-Linji Gwida tal-Kumitat tas-Sikurezza Marittima (Maritime Safety Committee, MSC) tal-Organizzazzjoni Marittima Internazzjonali (International Maritime Organisation, IMO) dwar it-trattament ta' persuni salvati fuq il-baħar.
- (8) F'dawn l-aħħar snin tfaccat forma ġdida ta' operazzjonijiet ta' tiftix u salvataġġ fix-xenarju marittimu Ewropew fejn bastimenti operati minn NGOs fil-Baħar Mediterran Ċentrali kienu involuti, bħala l-attività predominanti tagħhom, f'operazzjonijiet ta' tiftix u salvataġġ, li huma wettqu taht il-koordinazzjoni taċ-Ċentri ta' Koordinazzjoni tas-Salvataġġ Marittimu nazzjonali jew b'inizjattiva tagħhom stess. F'hafna każijiet, dawn il-bastimenti wettqu operazzjonijiet ta' salvataġġ konsekuttivi qabel ma niżlu dawk salvati f'post ta' sikurezza.

- (9) It-traffikar tal-migranti bil-baħar huwa reat kriminali, li jista' jpoġġi ħajjet in-nies f'riskju u huwa sanzjonat kemm bid-dritt Ewropew kif ukoll skont bid-dritt internazzjonali. L-Unjoni Ewropea u l-Istati Membri tagħha huma Partijiet kontraenti għall-Konvenzjoni tan-Nazzjonijiet Uniti kontra l-Kriminalità Organizzata Transnazzjonali (United Nations Convention against Transnational Organised Crime, UNTOC) u l-Protokoll tagħha, inkluż il-Protokoll kontra t-Ttraffikar tal-Migranti bl-art, bil-baħar u bl-ajru, li jissupplimenta l-UNTOC. F'dan il-kuntest, huwa essenzjali li tiġi evitata sitwazzjoni fejn it-traffikar tal-migranti jew in-networks tat-traffikar tal-bnedmin, inklużi l-organizzazzjonijiet kriminali li jittraffikaw in-nies jew li jinvolvu ruhhom f'forom ta' sfruttament assimilati mal-iskjavitù, jiehdu vantaġġ mill-operazzjonijiet ta' salvataġġ imwettqa minn bastimenti privati fil-Mediterran.
- (10) Huwa mfakkar li l-Konvenzjoni SAR tobbliga lill-partijiet kontraenti biex jipparteċipaw fl-iżvilupp ta' servizzi ta' tiftix u salvataġġ u biex jiehdu passi urgenti biex jiżguraw li tinghata l-assistenza meħtieġa lil kwalunkwe persuna li tkun, jew tidher li tkun, f'diffikultà fuq il-baħar; jenħtieġ li l-partijiet rilevanti jikkordinaw u jikkooperaw sabiex daww assistiti jitniżżlu mill-vapur li jkun qiegħed jagħti assistenza u li dawn jitwasslu f'post ta' sikurezza malajr kemm jista' jkun raġonevolment prattikabbli. F'konformità mal-Linji Gwida tal-IMO dwar it-trattament ta' persuni salvati fuq il-baħar, fl-ghażla ta' post ta' sikurezza għall-iżbark, jenħtieġ li jitqiesu varjetà ta' fatturi importanti u ċ-ċirkostanzi partikolari ta' kull każ. Fost l-oħrajn, fil-każ ta' daww li jfittxu l-ażil u r-refuġjati li jiġu rkuprati fil-baħar, jenħtieġ li tittiehed f'kunsiderazzjoni l-htieġa li jiġi evitat l-iżbark f'territorji fejn ikunu mhedda l-ħajjiet u l-libertajiet ta' daww li jallegaw li jkunu qegħdin isofru minn biża' ġustifikata ta' persekuzzjoni. Barra minn hekk, il-Linji Gwida tal-IMO jirrikjedu li l-awtoritajiet tal-Istat responsabbli jagħmlu kull sforz biex iħaffu l-arrangamenti għall-iżbark tas-superstiti mill-bastiment, filwaqt li jissottolinjaw li f'xi każijiet il-koordinazzjoni meħtieġa tista' tirriżulta f'dewmien inevitabbli.
- (11) Il-preżenza regolari ta' bastimenti ta' NGOs li jwettqu attivitajiet ta' tiftix u salvataġġ fil-Mediterran tiskatta htigijiet operattivi speċifiċi ta' koordinazzjoni u kooperazzjoni msahha bejn il-bastimenti li jgħorru persuni salvati u l-awtoritajiet nazzjonali, u tikkonċerna lid-diversi Stati Membri b'modi differenti: uħud huma l-Istati li jikkordinaw l-operazzjonijiet ta' tiftix u salvataġġ; uħud huma daww li jirċievu l-persuni salvati, li jiġu żbarkati fit-territorju tagħhom; uħud huma daww fejn l-organizzazzjonijiet mhux governattivi jkunu legalment stabbiliti; u oħrajn huma daww fejn il-bastimenti użati fl-attivitajiet ta' tiftix u salvataġġ ikunu kisbu l-bandiera tagħhom.
- (12) Bastimenti privati impenjati fi sforzi ta' salvataġġ fil-Mediterran huma involuti f'operazzjonijiet ta' tiftix u salvataġġ kumpleksi u ta' spiss rikorrenti, li jistgħu jikkonċernaw għadd kbir ta' nies fir-rigward tal-kapaċità tal-bastimenti u jinvolvu firxa wiesgħa ta' atturi, mis-salvataġġ sal-iżbark. Għalhekk, hija kwistjoni ta' politika pubblika, inkluża dik tas-sikurezza, li dawn il-bastimenti jkunu rreġistrati kif xieraq u mgħammra kif suppost biex jissodisfaw ir-rekwiziti rilevanti ta' sikurezza u sahha assoċjati ma' din l-attività, sabiex ma jkunux ta' periklu għall-ekwipaġġ jew għall-persuni salvati. Dawn l-attivitajiet jeħtieġ li jseħħu f'qafas ikkoordinat, permezz ta' kooperazzjoni u koordinazzjoni msahha bejn l-operaturi privati u l-awtoritajiet nazzjonali.
- (13) L-iżbarki kontinwi ta' persuni salvati fl-Istati Membri kostali għandhom konsegwenzi diretti fuq is-sistemi ta' ġestjoni tal-migrazzjoni tagħhom u jpoġġu pressjoni akbar u immedjata fuq is-sistemi ta' migrazzjoni u ažil tagħhom, inkluż fuq il-kapaċità ta' akkoljenza u pproċessar tagħhom.
- (14) Barra minn inizzjattivi oħra, fl-4 ta' Lulju 2017 il-Kummissjoni adottat "Pjan ta' azzjoni dwar miżuri biex jinghata appoġġ lill-Italja, titnaqqas il-pressjoni tul ir-rotta tal-Mediterran Ċentrali u tiżdied is-solidarjetà", li kien jinkludi l-iżvilupp mill-Italja ta' kodiċi ta' kondotta għall-NGOs li jwettqu attivitajiet ta' tiftix u salvataġġ fil-Mediterran, f'konsultazzjoni mal-Kummissjoni u abbażi ta' djalogo mal-NGOs.
- (15) Lil hinn mill-isforzi ta' koordinazzjoni stabbiliti sa issa, fosthom permezz tal-Forum dwar Għarfien Kondiviż u Koordinament fil-Mediterran (Shared Awareness and De-confliction in the Mediterranean, SHADE MED) stabbilit mill-Operazzjoni navali Sophia tal-UE, għad hemm il-htieġa li tiġi indirizzata l-ispeċifiċità tal-prattika tat-tiftix u s-salvataġġ li kibret fil-Mediterran matul l-aħħar snin billi jiġi stabbilit qafas aktar strutturali, affidabbli u sostenibbli, f'konformità mal-kompetenzi tal-UE u l-istandards internazzjonali rilevanti. Jenħtieġ li dan il-qafas jistabbilixxi regoli speċifiċi għas-solidarjetà bejn l-Istati Membri, u jindirizza l-htieġa għal kooperazzjoni msahha fost partikolari l-Istati Membri tal-bandiera u daww kostali, b'mod partikolari. Hija meħtieġa wkoll kooperazzjoni ma' entitajiet privati li jipposjedu jew joperaw bastimenti bil-ghan li jwettqu attivitajiet ta' tiftix u salvataġġ u li jiġibu persuni salvati fit-territorju tal-UE; tali qafas jenħtieġ li jkolli l-ghan ukoll li jipprovdi informazzjoni xierqa fir-rigward tal-operazzjonijiet u l-istruttura amministrattiva ta' dawn l-entitajiet, f'konformità mal-prinċipju tal-proporzjonalità u mal-Karta tad-Drittijiet Fundamentali tal-UE, u tejjeb is-sikurezza, f'konformità mal-legiżlazzjoni internazzjonali applikabbli, fl-interessi ta' daww kollha abbord.

- (16) Il-Kummissjoni se tistabbilixxi Grupp ta' Kuntatt interdixxiplinarju li fih l-Istati Membri jistgħu jikkooperaw u jikkoordinaw attivitajiet sabiex jimplimentaw din ir-Rakkomandazzjoni. Il-Grupp se jiġbor harsa generali lejn ir-regoli u l-prattiki nazzjonali, jidentifika t-tagħlimiet meħuda, jivvaluta l-possibbiltà li jinholqu mezzi mtejba ta' kooperazzjoni bejn l-istati tal-bandiera u dawk kostali fir-rigward tal-kompiti u r-responsabbiltajiet tagħhom, u jiżviluppa l-aħjar Prattiki li jirriflettu l-htigijiet li jirriżultaw mill-operazzjonijiet ta' tiftix u salvataġġ kif żviluppaw matul l-aħħar snin. Huwa se jikkollabora regolarment mal-partijiet ikkonċernati rilevanti, inklużi l-agenziji tal-UE, b'mod partikolari mal-Frontex, u, skont kif ikun xieraq, organizzazzjonijiet mhux governattivi li jwettqu attivitajiet ta' tiftix u salvataġġ fil-Mediterran, ma' akkademiċi u organizzazzjonijiet internazzjonali, bhall-IMO, sabiex jiskambjaw l-għarfien u jzommu l-koerenza tal-attivitajiet mal-qafas legali u operazzjonali internazzjonali. Jenhtieg li l-Istati Membri jipprovdu lill-Kummissjoni l-informazzjoni rilevanti kollha dwar l-implimentazzjoni ta' din ir-Rakkomandazzjoni. Il-Grupp ta' Kuntatt se jissorvelja l-implimentazzjoni tar-Rakkomandazzjoni u johroġ, darba fis-sena, rapport lill-Kummissjoni.
- (17) Il-Kummissjoni se tqis il-hidma tal-Grupp ta' Kuntatt u l-implimentazzjoni ta' din ir-Rakkomandazzjoni meta tiżviluppa l-Istrateġija Ewropea għall-Ġestjoni tal-Azil u l-Migrazzjoni u r-Rapporti annwali dwar il-Ġestjoni tal-Migrazzjoni stabbiliti fir-Regolament dwar il-Ġestjoni tal-Azil u l-Migrazzjoni, kif xieraq. Fuq il-bażi ta' dan, il-Kummissjoni tivvaluta u tirrakkomanda wkoll inizzjattivi futuri, kif meħtieġ.
- (18) Din ir-Rakkomandazzjoni hija mingħajr preġudizzju għal kwalunkwe dmir ta' kooperazzjoni u kwalunkwe obbligu iehor li jirriżulta mil-liġi internazzjonali u tal-Unjoni rilevanti,

ADOTTAT DIN IR-RAKKOMANDAZZJONI:

- Jenhtieg li l-Istati Membri jikkooperaw ma' xulxin fir-rigward tal-operazzjonijiet imwettqa minn bastimenti bi sjieda privata jew operati privatament għall-fini ta' attivitajiet ta' tiftix u salvataġġ, bil-hsieb li jitnaqqsu l-fatalitajiet fuq il-baħar, tinzamm is-sikurezza tan-navigazzjoni u tiġi żgurata ġestjoni effettiva tal-migrazzjoni f'konformità mal-obbligi legali rilevanti.

B'mod partikolari, jenhtieg li l-Istati Membri tal-bandiera u kostali jiskambjaw informazzjoni, fuq bażi regolari u f'waqtha, dwar il-bastimenti involuti f'operazzjonijiet ta' salvataġġ partikolari u dwar l-entitajiet li joperawhom jew li huma s-sidien tagħhom, f'konformità mad-dritt internazzjonali u tal-Unjoni, inkluża l-Karta tad-Drittijiet Fundamentali tal-UE u l-protezzjoni tad-data personali.
- Jenhtieg li l-Istati Membri jikkooperaw ma' xulxin, u mal-Kummissjoni, b'mod partikolari permezz tal-Grupp ta' Kuntatt tagħha, jikkollaboraw mal-partijiet interessati rilevanti kollha, inkluż kif xieraq entitajiet privati li jippossjedu jew joperaw bastimenti bl-iskop li jwettqu attivitajiet ta' tiftix u salvataġġ, bil-hsieb li jidentifikaw l-aħjar Prattiki u jiehdu kwalunkwe azzjoni meħtieġa biex jaraw li:
 - ikun hemm aktar sikurezza fuq il-baħar, u
 - l-awtoritajiet kompetenti jkollhom għad-dispożizzjoni tagħhom l-informazzjoni kollha li jeħtieġu għall-monitoraġġ u l-verifika tal-konformità mal-istandards għas-sikurezza fuq il-baħar kif ukoll ir-regoli rilevanti dwar il-ġestjoni tal-migrazzjoni.
- Jenhtieg li l-Istati Membri jipprovdu lill-Kummissjoni kwalunkwe informazzjoni rilevanti dwar l-implimentazzjoni ta' din ir-Rakkomandazzjoni, mill-inqas darba fis-sena, sal-31 ta' Marzu tas-sena ta' wara s-sena ta' referenza.

Magħmul fi Brussell, it-23 ta' Settembru 2020.

Għall-Kummissjoni
Ylva JOHANSSON
Membru tal-Kummissjoni